

செவ்வாய் வெள்ளிதோறும் வெளிவருவது

மாசில் வீணையும் மாலை மதியமும், வீசுதேன்றலும் வீங்கிளவேனிலும், முசுவண்டறை போய்கையும் போன்றதே, ஈசனெந்தை யிணையடி நீழலே.

புத. ௫௮]

யாழ்ப்பாணம்—வியாஸ்

தை ௮ ௨

(1947 ஜனவரி 21 செவ்வாய்க்கிழமை)

[இல ௭௧

வடமொழியும் தமிழும்

[காரைநகர் மணிவாசக சபையின் எட்டாவது ஆண்டு நிறைவுவிழாவக் கெனத் திருநெல்வேலிப்பேட்டை, திரு. ஈசராயர் தீபிள்ளை அவர்களால் எழுதப்பட்ட இக்கட்டுரை, (31-12-46-ல்) நடைபெற்ற ஐ. விழாவின்போது வாசிக்கப்பட்டது.]

(முற்றொடர்)

தனித்தமிழே வேண்டுமென்கிறீர்கள், அது கைகூடிவந்தால் சைவத்துரைக்கத்தில் ச—ம—காரும் உங்களை விஞ்சமாட்டார். சைவத்துக்கு அவர் வெளிப்படையான பகைவர், நீங்கள் அதனை அடுத்துக் கெடுப்பீர்கள். தனித்தமிழே வேண்டுமென்பதன் நோக்கமென்ன? அதில் வடமொழித் துவேஷமில்லை பென்று உங்கள் அப்பன்மேல் ஆணையிட்டுக் கூறுகிறீர்களா? துவேஷத்தைக் கொண்ட முயற்சியானே அது. திருமுறைபாதி சைவத்தமிழ் தூற்றுகளில் எண்ணிறந்த வடசொற்கள் வந்துள்ளன. இருமொழிச் சைவதூற்றுகளும் பரஸ்பரம் பல்வேறு தொடர்புகளுடையன. உங்கள் சந்ததியார் தனித்தமிழே பயன்படும்படித் தால் வடசொற்களையும், அவற்றின் தொடர்புகளையும் அறவேவிட்டுவாராயின், அந்நூற்களெல்லாம் அவர்க்கு எப்படிப் பொருள் விளங்கும்? அவர் சமூகத்தில் அவை தமிழ்வேத சாத்திரங்களென எப்படி மதிக்கப்படும்? அங்ஙனம் அந்நூற்கள் செத்தொழியக் காரணமாகிய உங்கள் நோக்கத்தைச் சைவத்துரோகமெனச் சொல்வதற்கு முற்றமென்ன? அடுத்துக் கெடுப்பதமா ஆண்மை?

போயின போக, இனியேனும் வினைகளைத் தெரிந்து செய்யுங்கள். உங்களைச் சூழ்ந்துள்ள சத்தரு மித்தருக்களை யாராய்ந்து காணுங்கள். தமிழ், தமிழர், தமிழ்நாடு, தமிழ்தூல் என்பனவாறிய புலித்தோல்களைப் போர்த்துக்கொண்டு சைவப்பயிரை மேய்கிற பசுக்களைத் தூர்த்தி போட்டுங்கள். அப்போலினை நம்பி மோசம்போகாதீர்கள். தமிழ், தமிழர், தமிழ்நாடு என்பன தொன்றுதொட்டு சீருஞ்சிறப்பும் பெற்றுத் திகழ்ந்த சைவதூற்றுகளாலேயே பெண்பதைக் காணுங்கள், உலகிற்குக் காட்டுங்கள். அந்நூற்களெல்லாஞ் சைவராலேயே ஆக்கப்பட்டன; நீங்களுஞ் சைவவங்கெடாத வழியில் தமிழ்மொழிப் போற்றி யுபகரியுங்கள்; மொழிப் போரை விடுங்கள். சமயப்பேரிற் பழகுகங்கள், போபென்றால் அடிதடியன்று, வாக்குவாதமே. அதில் வல்லீராயின் சைவரல்லாதார் சைவராவர், தமிழரல்லாதார் சைவராவர். பாரததேசமெங்கும் மக்கிப்பான சைவம் மீண்டும் பிரகாசிக்குர். அத்தேசமுஞ் சீர்ப்படும்.

இருமொழிக்குங் கண்ணுதலார் முதற்காவர்; இருமொழியும் வழிப்படுத்தார் (சைவ) முனிவேந்தர்; இருமொழியும் (சைவ) ஆன்றவரே யுழி இரை; ஆகையால் இருமொழியும் சிக்கர். இதற்கையம் உளதேயோ? துவேஷப்பதமான காரணங்களைக் கற்பனை செய்யாதீர்கள். மொழிவேறுபாடு, மாகாண வேறுபாடு பற்றிப் பாரததேசச் சைவமக்களைப் பிளவுபடுத்திப் பாரதினராக்கிப்படுகுழியில் வீழ்த்தாதீர்கள் வடமொழி

யிலுள்ள அபரிமிதமான சைவசாத்திரங்களும் உங்களுக்குச் சம்பத்து. ஒற்றைக்கண் பொட்டையாகி அவற்றைச் சேரவிட்டு வற்றிராகாதீர்கள். உங்கள் சந்ததியாரையும் வற்றிராகாதீர்கள். தமிழைப்போன்று வடமொழியையும் சமமாகவே மதித்து அன்கு பயிலுங்கள். சைவத்துக்கு வரம்பென மேற்கூறப்பட்ட பிரமாண சாத்திரங்கள், சைவசமயம், சைவசமூகம் என்னும் இவை மூன்றும் ஒற்றத்தச் செல்லவேண்டும். அவற்றின் தொடர்பு சிந்தித்து நெகிழ்தல் கூடாது அதுவே உங்களுக்குப் பெருநோக்கமா யிருக்கவேண்டும். பாரததேசமுழுதும் (இலங்கை உள்பட) சைவஸ்தானம். சைவசமய ராஜ்யமே அதில் யாண்டுமாயிருந்த காலமு முண்டு. இடையிற் பேசுபுழை தொடங்கியது. தம்மை இத்தகுதியினர், இவ்வுரிமையினர் என்றுதானும் அறிந்துகொள்ள வகையற்ற மக்கட்போலிகள் சைவசமூகத்திற் பல்கலாயினர், ஐம்பொற்கள் உயிரைப்பற்றிப் பிடுங்கவில்லையா? அப்படியே அப்போலினை வேற்றுக்கொள்கையினர் சூழ்ந்துகொண்டு அங்கு மிங்கும் ஈர்க்கலாயினர். வேண்டாத பல சண்டைகளும் அவர்களுள் நிகழலாயின. அந்த சாம்ராஜ்யம் போயிற்று இனியாயினும் தமிழ் வடமொழிச் சண்டையாதிகளை விடுங்கள். எம்மொழிச் சைவரும் சைவரெனவே வெளிவரவேண்டும் ஒன்று கூடவேண்டும் சைவ ஸாம்ராஜ்யம் திரும்புவதற்கு ஸூலம் அதுதான். அதற்கான முறையில் கீவியுங்கள்; உழையுங்கள்; வைதிக சைவ ஸாம்ராஜ்ய கௌரவமாகிய வ்ருஷபத்வஜத்தை யெடுத்துப் பிடிபுங்கள்.

சென்ற எட்டாண்டுகளாக இலங்கைக் காரைநகர் மணிவாசகசபை மேற்கண்ட குறிக்கோளுடன் சைவவுலகிற்குத் தொண்டாற்றி வருகிற தெனறு நானறிகிறேன். அச்சபையார்தான் ஆற்றுவரும் பணிக்கு நவீனக் கொள்கையினரார் பல இடைபூறுகள் நேரலாம். 'நலம்தொன்றடைதற் குறுமிடைபூறு நாதனே பலவுள வன்றே' பெண்பது இன்னொருரை. அஃது அதுபவ சித்தமானது, வல்லாளர்களாகிய அச்சபையார்தான் அவற்றைச் சலபமாகக் கடந்து தம் பணியில் முனைந்து செல்வார்களாக, 'பால்வண்ண ருளத்திருக்கப் பயமுண்டோ வெமக்கே' என்று அச்சத்தை அற்றவே விடுவார்களாக. சைவசமயத்தின் மறுமலர்ச்சியைத்தம் இலங்கையிற் காண்பதோடு இத்தமிழ்நாடு பாரததேசம் என்பவற்றிலுங்காண விரைந்து எழுவார்களாக, ஸ்ரீ பாரதி சமேதராகிய ஸ்ரீ பரமசிவனார் அவர்களுக்குத் தோன்றுத்துணையாயிருந்து பேரார்வமும், பேருக்கமும் தந்தருளும் வண்ணம அவர் திருவடித் தாமரைகளை நான் வணங்கிப் பிரார்த்திக்கிறேன்.

மேன்மைகொள் சைவரீதி விளக்குதல் உறுதியுள்ளது.

கண்ணுக்கினிய பொருள்

கண்ணுக் கினிய பொருளாகியே யென் கரத்தில் வந்தாய் விண்ணும் பரவிடும் அற்புமே யென்ன விஞ்சையிதான் மண்ணும் புகழ்ந்திட என்னையும் பூணவாரியுள்ளே நண்ணுப்படி செய் மதுராபுரிச் சோக்கநயகனே.

— குருகுளசர்ப்பந்த தேசிகர்

புதிய சகாப்தம்

ஜனசமூக சேவைத்திட்டம்

இலங்கைப் பெருநூலா வர்ப்புக்கை யைத் திருத்திச் சமூக சேவைக்கு வேண்டிய கருமங்களை அரசாங்கம் எவ்வாறு ஆற்றலாம் என்பதனை விசாரிப்பதற்காக கியமிக்கப்பட்ட விசாரணைச்சபை தனது அறிக்கையை இப்போது வெளியிட்டிருக்கிறது. இந்த விசாரணைச் சபையின் அறிக்கையை அரசாங்கம் ஏற்றுக்கொண்டு அதன் படி நடத்தலானால் இலங்கை மக்களின் வாழ்க்கையில் ஓர் புதிய சகாப்தம் உதயமாகும் எனலாம். அத்தகைய முன்னேற்றமான சிபார்சுகளைக் குறித்த விசாரணைச்சபை செய்திருக்கிறது.

இச்சபை செய்துள்ள சிபாரிசுகள் சில பின்வருமாறு:

தொழிலாளராயுள்ளார், எத்தொழிலில் இருப்பினும், அவர்கள் நோயற்ற காலத்தில், அவர்களைப்பாராமிக்கவேண்டும். இதற்கென ஒர்திணை உண்டாக்கல். இந்தநிதிக்குத் தொழிலாளர் தன் உழைப்பில் ஓர் பாகமும், வேலைவாங்கும் முதலாளி ஓர் பாகமும் உதவவேண்டும்.

தொழிலாளர்க்கு வேலையில்லாக்காலம் அவர்களுக்குப் பண உதவி செய்தல்: இதுவும் முந்திய நூற்றாண்டில், தொழிலாளர், முதலாளி என்னும் இருசாரார் உடவும் பணத்தைக் கொண்ட ஓர் சிதியிலிருந்து வேலைபாற்ற நேரம் உதவி செய்யப்படும் ஓர் சாதனமாக அடையும்.

இலங்கையில் வதியும் சகலதொழிலாளர்க்கும் ஓர் சேமலாப உதயானம். 70 வயதுக்கு மேற்பட்ட ஆண்களுக்கும், 65 வயதுக்கு மேற்பட்ட பெண்களுக்கும் பென்ஷன் கொடுக்கும் திட்டம்; கண் இழந்தவர்க்குப் பென்ஷன் திட்டம்; இப்படியாக இன்னும் பலவிதமான சிபாரிசுகள் குறித்த விசாரணைச்சபையின் அறிக்கையிற் காணப்படுகின்றன. இவற்றையெல்லாம் அமுல் நடத்துவதென்றால் அரசாங்கத்துக்கு 8 கோடியே 40 லட்சம் ரூபாய் ஆண்டுதோறும் செலவாகும்.

பிரான்ஸ் குடியரசுத் தலைவர்

பிரான்ஸ் குடியரசின் தலைவராக வினசென்ற ஓரியல் என்பவரும் பிரதம மந்திரியாக போல் றாதிபர் என்பவரும் தெரிவு செய்யப்பட்டிருக்க

கலகக்காரர்

ரூஷியாமிது குற்றச்சாட்டு

பிரிட்டிஷார்க்கும் ஏனைய வல்லரசுகளுக்கும் கீழ்ப்பட்ட நாடுகளில் கலகங்கள் விழைவதற்கும், கிளர்ச்சிகள் நடப்பதற்கும் ரூஷியத்தலைவர்கள் தான் மூலகாரணர் என்று ஐக்கிய நாடுகள் ஸ்தாபனத்தில் அமெரிக்கப் பிரதிநிதியாயுள்ள மிஸ்ரர் பொஸ்ரர் டல்ஸ் என்பவர் கூறுகிறார்.

கியூபோர்க் நகரத்தில் சென்றவாரம் மிஸ்ரர் டல்ஸ் ஓர் பிரசாரணம் புரிந்தார். அதில் அவர் குறிப்பிட்ட தாவது:-

"இந்தியாவிலே சோவியத் ரூஷியாவின் செல்வாக்கு, அங்குள்ள இடைக்கால ஹிந்து அரசாங்கத்தில் நன்கு பிரதிபலிக்கிறது. சினத்தில் கிகழும் உள்நாட்டுக் கலகங்களை ஒழிக்க அமெரிக்க அரசாங்கம் எவ்வளவோ முயற்சி செய்தும் பயன் அளிக்கவில்லை. காரணம், ரூஷியச் சமதர்மிகளின் அடாத வேலைகள் தான்.

"இதுகாறும் வெள்ளைக்காரர் சாகிபார் பரிபாலித்துவந்த நாடுகளில், இந்த கிறிமனிதர் வெள்ளைக்காரர்க்கெதிராகக் கிளர்ச்சி செய்து வருகிறார்கள். கறுப்புத்தோல் வெள்ளைத் தோலுக்குக் குறைந்ததா என்றும் கேட்க அவர்களுக்கு இப்போது தைரியம் வந்துவிட்டது. இந்தோனேஷியாவில் ஒல்லாந்தர்க்கு விசாரணைகளும், இந்தோசீனத்தில் பிரான்சியர்க்கு மாறுகவும் இன்று கிகழும் 'லகங்கள் எதனைக் காட்டுகின்றன?"

"இப்படியான புரட்சி இயக்கங்களுக்கு ஊக்கம் அளிப்பவர்கள் ரூஷியர் தான்.

"வெள்ளைக்காரர் இனியும் தலைநிமிர்ந்து நிற்கவேண்டுமானால், முதலில் ரூஷியின் கொட்டத்தை அடக்கவேண்டும். இந்தக் கலகக்காரரால் வெள்ளையர் நகரிகமே பாசமாகி விடும்தோலத் தோன்றுகிறது."

சீனத்தில் இந்திய ஸ்தானிகர்

ஸ்ரீ கே. பி. எஸ். மேனன் சீனாவில் இந்திய அரசாங்கத்தின் ஸ்காலராக கியமணம் செய்யப்பெற்றிருக்கிறார். ஸ்ரீ மேனன், முன்னர் இலங்கையில் இந்திய அரசாங்கத்தின் பிரதிநிதியாக விருத்தவர



வாழ்க அந்தணர் வானவ ரானினம் வீழக தண்புனல் வேந்தனு மோங்குக் ஆழக தீயதெல் லாம்அர னாமே சூழ்க வையக முந்துயர் தீர்கவே.

இந் து சாதனம்.

யாழ்ப்பாணம், வியாபுர தை மீ அ செவ்வாய்க்கிழமை

முதலாளியரும் தொழிலாளிகளும் II

தொழிலாளிகளா யுள் ள வர் கள் இயன்றவரையில் முதலாளி மார்களுடன் விசுவாசமாக நடக்க முயல்வார்களே தொழியப் பெரும்பான்மையும் அவர்களை வெறுத்து அவர்களுக்குக் கீழிருந்து கருமஞ் செய்ய நினைக்க மாட்டார்கள்; அப்படி அவர்கள் வெறுக்கத் தலைப்பட்டாலும், அவர்கள் தம்மைக்காட்டிலும் அறிவிலே அதுபவத்திலே குறைந்தவர்கள்தாமே யென நினைத்து முதலாளிமாரா யுள்ளார், தம் பொறுப்பி லுள்ள தொழிலாளர்கள் செய்யும் அற்ப தவறுகளைப் பொருட்படுத்தாது அவர்கள் செய்யும் பிழைகளைத் தாங்கள் அவர்களுக்கு இதமாகத் தெருட்டித் திருந்தி நடக்கச் செய்தல் வேண்டும்; "ஒருவா பொறை இருவர் நட்பு" என்றாங்கு, இப்படிச் செய்வதலேயே இருபகுதியார்க்கும் ஐக்கியமும் பரஸ்பரம் நம்பிக்கையு முண்டாக, கருமங்கள் இனிது நடைபெறும்; இருபாலாரும் நன்மையடைவர்.

ஆனால், இக்காலத்தில் இந்தக் கொள்கையில்லா தொழிய, "எங்களுடைய முதற்பணம், எங்களுடைய முயற்சி. எங்கள் ஆதரவு இல்லாவிட்டால் இந்தத் தொழிலாளர் என்செய்ய முடியும்; இவர்கள் சீனியம் முழுவதும் எங்களிலேதானே தங்கியிருக்கிறது" என முதலாளிமார் எண்ணிக்கொண்டு தொழிலாளர்மீது அளவு கடந்த அதிகாரத்தைச் செலுத்தப்பார்க்கிறார்கள்; இவர்கள் இப்படி அதிகாரஞ் செலுத்தவே, இதனையுணர்ந்த தொழிலாளிகளும் "இந்த முதலாளிமார் எவ்வளவு அதிகமான பணத்தை வைத்திருந்தாலும் எவ்வளவு அதிகமான மூலதனத்தை யிட்டுக் கருமங்களைச் செய்து பொருளிட்ட நினைத்தாலும் இவர்களுக்கு நஷ்டம் வராமல் இலாபத்தைக் காட்டுவது தொழிலாளிகளாகிய நாங்கள்தாமே; எங்கனையின்றி இம் முதலாளிமாரால் என்ன செய்யமுடியும்? நாங்கள் ஒற்றுமைப்பட்டு நின்று முயற்சி செய்தால் முதலாளிமாரை நாங்கள் சொன்னபடி கேட்கச் செய்யலாம்; எங்களுக்குத் தேவையான உரிமைகளைப் பெறலாம்" என்று யோசித்து ஒருங்குசேர்ந்து கருமமாற்றத் தலைப்படுகிறார்கள்; எனவே முதலாளிமார் அளவிற்கு விஞ்சித் தொழிலாளர்மீது செலுத்தத்

தலைப்பட்ட அதிகாரமே தொழிலாளிகளுக்கிடையில் ஐக்கியத்தைப் பலப்படுத்தி முதலாளிமாரோடு மாறுபட்டு அவர்களை "ஏகோபித்து வேலை நிறுத்துதல்" முதலிய கருமங்களைச் செய்யத் தூண்டிவிட்டதெனச் சொல்லுதல் தவறாகாது.

இந்த முதலாளிகள் அளவுகடந்து அதிகாரஞ் செலுத்துதலாகிய கருமம் அவர்களோடு மாத்திரம் நின்றுவிட்டதென எண்ணிக்கொள்ளவொண்ணாது. படித்தவராய் அரசினர் சேவை செய்யும் உத்தியோகத்தர்களுட்பெரும்பாலாரிடத்திலும் தம் கீழுள்ள உத்தியோகத்தர்கள் மீது அதிகாரஞ் செலுத்துதலாகிய நோய் தொற்றிவிட்டதெனலாம்; அரசசேவையிலாக, வேறு ஏதுஞ் சமுதாயங்கள் தானங்களிலாக, தலைமையுத்தியோகம் வகித்திருப்போர், அளவுக்கு மேற்பட்ட அதிகாரத்தைத் தமக்கு நேரேயுள்ள கீழுத்தியோகத்தர்மீது செலுத்த, அக்கீழுத்தியோகத்தர் "செல்லாவிடத்துச் சினங்குற்றம்" என்றபடி, அதனை ஒருவாறுசகித்துக் கொண்டு தமக்குக் கீழுயுள்ள உத்தியோகத்தர்மீது தம் அதிகாரத்தை அளவுகடந்து செலுத்த, அவரும் அப்படியே சகித்துக் கொண்டு தமக்குக்கீழுள்ள உத்தியோகத்தர்மீது செலுத்த, இந்த அதிகாரஞ் செலுத்துதலாகிய தீமை அவ்வுத்தியோகத்தானத்திற்கடமைபார்க்கும் சேவகன்வரையில் வந்து தாக்குகின்றது. இத்தீமை முற்றிய நிலையே அதிகாரவெறியெனப்படும்.

இவ்வதிகாரஞ் செலுத்தியில்பு உத்தியோக பதவியிலுள்ளாரோடு நின்றுவிட்டதோ என்றால், இல்லை, அவர்களைக்காட்டிலும் மேலான நிலையிலுள்ளவர்கள் படித்தவர்கள் விஷயமறிந்தவர்கள் கௌரவமாக நல்லகருமங்களைப் பார்க்கிறவர்களிடத்தும் மெல்லமெல்லப்புருந்துவிட்டதெனச் சொல்லக் கிடக்கின்றது; பொதுநன்மையை உத்தேசித்து உழைக்கும் தருமஸ்தாபனங்களைப் பரிபாலித்து வரும் சபைகள் சங்கங்களிலே கௌரவ உத்தியோகம் வகித்திருக்கும் நல்லவர்களாகத்திலும், நாம் மேலே சொன்ன அதிகாரப்பெருமை சிலவேளையிலே தாவப்பார்க்கின்றது; பொறுப்பை வகித்தவர்களும் தருமமுறையிற்கருமம் பார்ப்பவர்களும் சிலசமயங்களில், தம்மையும், தம்பொறுப்பையும் கொண்டேநோக்கத்தையும் அறவே மறந்து தம் அதிகாரத்தை அளவிற்கு விஞ்சச்செலுத்தமுயன்றால், அதுகாரணமாக செலுத்துபவருக்கும், சில சமயத்திலே தாம் அதிகாரம் வகித்திருத்தற்கிடமாகவுள்ள சபைசங்கங்களுக்கும் அநர்த்தம் நேர்தலுங் கூடுமல்லவா?

பழைய நிதிக்காரியதரிசியின் மரணம்

டொனோலர் அரசிபற்றிட்டம் நடைமுறைக்கு வந்ததும் இலங்கையின் முதல் நிதிக்காரியதரிசியாயிருந்த சேர் வில்பிரிட் ஜூன், கெய்ரோவில் சென்ற 7ந் திகதி மரணமடைந்தார்.

அடிமைத்தனை அறும்!

சுகாதார மந்திரியின் பேச்சு

இலங்கைத் தேசிய காங்கிரசின் வருடாந்தக்கூட்டம் சென்ற சனிக்கிழமை கொழும்பில் நிகழ்ந்தது. தலைவர் மிஸ்ரர் ஜோர்ஜ் ஜீ ஈ டி சில்வா தலைமை கெடுத்து ஓர் பிரசாரணம் புரிந்தார்.

"இப்போது எமக்களிக்கப்பட்டிருக்கும் சோல்பெரித் திட்டத்தினால் நாம் புரண சுயராச்சியத்தை அடைந்துவிடவில்லை. ஆனால், மீர்கிருக்கும் அடிமைத்தனைகள், இன்னும் மிகச் சொற்பகாலத்திலே அறுத்துவிழ்த்து விடும் என்பதை இங்கிலாந்தும் ஏனைய நாடுகளும் நன்றாக உணருகின்றன அப்படியாக எம்மைப் பந்தித்துள்ள அடிமைத்தனை அறுத்துவிழ, எங்கள் அண்மையான இலங்காதேவி, தனது புராண சோபையுடன், தலைமீர்ந்து, அகிலத்தரசுகளுடன் சமமாக அரிபாசனத்தில் வீற்றிருப்பார்" என்று மிஸ்ரர் சில்வா தம் தலைமைப் பிரசாரணத்திற் குறிப்பிட்டார்.

இன்னும் இலங்கையிலே சமசமாரீகன், சமதர்மிகள் முதலாம் இடது

சாரிக்கட்சியினரின் கொள்கைகளையும் மிஸ்ரர் சில்வா கண்டித்தார். சமசமாரீகன் டிரீச்சுரவாதிகள், நாந்திகர், அவர்களுக்குக் கோவில்கள் இல்லை, சமயம் இல்லை, சமய ஒழுங்குகள் இல்லை அவர்கள் கூறுவதை ஓர் போதம் நம்பக்கூடாது என்று கூறி ஐக்கிய தேசியக்கட்சியினர் நாட்டுக்குச் செய்ய உத்தேசித்துள்ள பல வித திட்டங்களை எடுத்துரைத்தார். இந்த நாட்டில் இனி ஏழையென்றும் செல்வர் என்றும் பேதம் இருக்காமல் எல்லாரும் இன்புற்றிருந்த வாழும்படி, கருமங்களை ஆற்ற ஐக்கிய தேசியக்கட்சி முன்வரும் என்றும் குறிப்பிட்டார்.

இலங்கைத் தேசியக்காங்கிரஸ், ஐக்கியதேசியக்கட்சியுடன் சேர்ந்தது பிழை என்று கூட்டத்திற் சமூகமாயிருந்த பல அங்கத்தவர்கள் ஆட்சேபித்தனர். தேசியக் காங்கிரஸ், சுயேச்சையாக நின்று வருகிற பாராளுமன்றத்தேர்தலில் அபேட்சகரை நிறுத்தவேண்டும் என்று சிலர் தீர்மானம் எடுத்தாளத் தலைவரிடம் அது மதி கோரினர். மிஸ்ரர் சில்வா அது மதியளிக்க மறுக்க, அவ்வளவு பேரும் கூட்டத்தைவிட்டு வெளியே போனார்கள்.

குறிப்புக்கள்

விசித்திரமான போக்கு

எங்கள் இலங்கை மந்திரசபையாரின் போக்கு ஜனநாயக ஆட்சிக்கு முரணான சித்திரமான போக்காயிருக்கிறது. இலங்கையிலே யுள்ள அரசாங்க வேலைகளைச் சினிமாப் படமாகத் தயாரித்துப் பொதுஜனங்களுக்குக் காட்டுகின்ற ஓர் யந்திரத்தை 80,000 ரூபாய் வரிகளால் மந்திரி சபையினர் தீர்மானித்த அதற்கான ஓர் மாண்புப் பிரேரணை ஒன்றை இவ்வாரம் அரசாங்கசபையிற் சமர்ப்பிப்பர் என்று அறிவிக்கும். இப்படியான விஷயத்தை ஆற்றும்படி மந்திரசபைக்கு, அரசாங்கசபை எப்போதாவது அதுமதி கொடுத்ததாக எமக்கு ஞாபகம் இல்லை. அப்படி அதுமதி கொடுக்காத ஓர் விஷயத்தைச் செய்ய, செய்து விட்டுப் பின் அரசாங்கசபையில் வந்து பணங்கேட்க, இந்நாட்டு மக்கள் அவ்வளவுக்கு ஏமாந்த சோணிக்கிகள் என்று தான் இன்று இலங்கையில் ஆட்சி புரியும் மந்திரிகள் நினைத்தக்கொண்டிருக்கிறார்களா? சமயம் வாய்த்தால் கிழவியும் பாடுவான் என்பர். சொல்பவரின் கெட்டித்தனத்திலும் கேட்பவரின் டேய்த்தனத்திலும் ஓர் விஷயம், நிபாயசியாயம் தயுள்ளது. இன்று அரசாங்கசபை என்பது கேவலம் பதுமைகள் வீற்றிருக்கும் ஓர் நாடகமேடை, அச்சுத்திராப்பாணவர்களின் கயிறு மிஸ்ரர் செனலாயக்காவின் கரத்தில் இருக்கிறது. அவர் ஆட்டிவைக்கிறார்; அவை ஆடுகின்றன எனவே இந்த 80,000 ரூபாய் மாண்புப் பிரேரணையும் எதிர்ப்பில்லாமல் கிறைவேறும் என்று காத்திருக்கலாகும். ஆனால், சிலரைப் பலகாலத்துக்கும், பலரைச் சிலகாலத்துக்கும் ஏமாற்றலாம்; எல்லாரையும் எக்காலத்தும் ஏமாற்ற முடியாது என்பதனையும் கண்டித்துக் கண்கலெடுக்குங்காலம் தூரத்தில இல்லை என்பதனையும் இன்று அதிகாரஞ் செலுத்தும் மந்திரசபையினர்க்குத் தெரிவிக்கிறோம்.

மம்பக்கூடா தென்றும், அவர்கள் எந்தி கர் என்றும் மிஸ்ரர் சில்வா பலபட விரித்துக் கூறினர், இன்னும் எல்லாரும் இன்புற்றிருக்க வாழ்த்தக்கத்தான சட்டங்களை இயற்றி, இந்த நாட்டில் சமத்தவம் சகோத்தரத்துவம், என்பவற்றை நிலைநாட்டி, மக்களுக்கிடையேயுள்ள பஞ்சம், பசி, பட்டினி என்பவற்றையும் போக்கி இந்நாட்டு மக்களுக்கு இன்ப வாழ்க்கையளிப்பதே வருகாலத்தில் மந்திரசபையின் லட்சியம் என்றும் மிஸ்ரர் சில்வா உருக்கமாகக் கூறினர். இவருடைய அதுகாபத்தை நாம் போற்றுகிறோம். இவருடைய தாராள மனப்பான்மையை நாம் பாராட்டுகிறோம். ஆனால் இடது சாரிக் கட்சிகள் எந்திகர் என்னும் இவருடைய கூற்றை அங்கீகரிக்க நாம் தயாராகவில்லை. இன்னும் இனிவரும் காலத்திலே பலவிதமான நன்மைகள் செய்ய ிச்சியித்துள்ள எமது மந்திரிகளை நாம் ஒன்றுகேட்க விரும்புகிறோம். டொனோலர் அரசியல் அபலுக்கு வந்து இன்றுடன் 15 ஆண்டுகளுக்கு மேலாகின்றன. இன்று மந்திரிகளாவுள்ளவர்கள் இந்த 15 ஆண்டு காலமும் அதிகாரத்தி லிருந்தே வந்திருக்கிறார்கள். இதுவரை, இவர்கள் சாதித்தது என்ன? நாட்டுமக்களின் பஞ்சத்தைப் போக்கினார்களா? உணவு உடை விஷயத்தில், தற்பாதுகாப்பு அளித்தார்களா? இவர்கள் இவ்விஷயமாகச் செய்த முயற்சிகளை யாரோனும் இடையிற் புகுத்து தடுத்தார்களா? இத்தலை வருஷ காலமும் ஒன்றுஞ் செய்யாது, இந்த நாட்டை இக்கேவல நிலைக்குக் கொண்டு வந்த விட்ட இவர்கள், இனிமும் அதிகாரத்துக்கு வந்தால், 'எல்லாரும் இன்புற்றிருக்கச்' செய்வர் என்பதற்கு என்ன உத்தரவாதம்? இப்படியான பகட்டுரைகளால் பொதுஜனங்கள் ஏமாந்தகாலம் போய் விட்டது என்பதை மிஸ்ரர் சில்வா போன்றர் உணருவார்களா.

2,887,000 வாக்காளர்

1946-ம் ஆண்டு ஜனசங்கியைப்படி, இலங்கையில் 60 லட்சத்து 33 ஆயிரத்து 617 பேர் வசிக்கிறார்கள். ஆனால் இவர்களில் 28 லட்சத்து 87 ஆயிரத்து 820 பேர்தான் 1946-ம் ஆண்டிற்கு கணிக்கப்பட்ட வாக்காளர் இடாப்புப்படி வாக்காளராக இருக்கிறார்கள். அதாவது 100க்கு 43 1/2 விதிமானவர்கள்தான் வாக்குச் செலுத்த இப்போது உரிமையுடையவர்களாயிருக்கிறார்கள். 1926-ம் ஆண்டில் நிகழ்ந்த பொதுத் தேர்தலில் 24 லட்சம் பேர் வாக்காளராக இருந்தனர்.

ஜி ன் னு ம வு ன ம்

அரசியல் நிர்மாணசபையில் லீக் சேருமா?

அரசியல் நிர்மாணசபை, முன்னேற்பாட்டின்படி, நேற்றுப் புதுடெல்கியில் மீண்டும் ஆரம்பமாகிவிட்டது. முஸ்லிம்கள் பிரதிநிதிகளை ஒழிந்த ஏனைய பிரதிநிதிகள் சமூகமளித்தனர்.

முஸ்லிம்களின் காரிய நிர்வாக சபைக் கூட்டம் இம்மாதம் முடியத்தான் கூடும். அக் கூட்டத்தின் முடிவைப் பொறுத்தே முஸ்லிம்களின் எதிர்கால நடைவடிக்கை உருப்பெறும் என்று சொல்லப்படுகிறது.

ஆனால் இன்று இடைக்கால அரசாங்கத்தில் முஸ்லிம்களின் சைப் பொம்மைபாக ஓர் மந்திரியாகவிருக்கும் ஸ்ரீ ஜோகேந்திரநாத் மண்டல் என்னும் தாழ்த்தப்பட்டவகுப்பினர், காங்கிரஸ் பிரிட்டிஷ் அரசாங்கத்தின் டிசெம்பர் 6-ம் திகதி அறிக்கையை ஏற்றுக்கொண்டிருப்பதால் இனி முஸ்லிம்கள் அரசியல் நிர்மாணசபையில் பங்குபற்றாததான் முறை என்று ஓர் அறிக்கை விடுத்திருக்கிறார்.

இவருடைய கூற்று இவ்வாறாக: முஸ்லிம்கள் காரிய நிர்வாகசபையில் உள்ள சிலர் காங்கிரஸின் தீர்மானம் ஓர் கண்துடைப்பு வித்தை என்றும், முஸ்லிம்களை ஏமாற்றச் செய்துள்ள குழ்ச்சி என்றும் கூறுகிறார்கள் பிரேஸ்கான் நான் என்பவர், "இன்று இந்தியா முழுவதும் பூஸல்மான் களுக்கு விரோதமான மனப்பான்மையைக் காங்கிரஸ் கைக்கொண்டிருக்கிறது. எனவே இந்தக் கண்துடைப்பு வித்தையைக் கண்டு எப்படி நாம் அரசியல் நிர்மாணசபைக்குட் செல்ல முடியும்" என்று ஆத்திரத்துடன் கேட்கிறார் ஐக்கிய மாகாண லீக்கரான சௌத்திரி கால்கஸ்தான் என்பவரும் இதேவிதமான அபிப்பிராயத்தை வெளியிட்டிருக்கிறார்.

இவர்கள் எல்லாரும் இப்படிக்கூற அபிப்பிராயம் தெரிவித்தபோதிலும் ஜன்சாய்பு இதுவரை எவ்விதமான அபிப்பிராயமும் கூறாது மவுனம்சாதித்து வருகிறார்.

இன்றோ கொடிய யுத்தம்

செக்கோசிலாவாக்கியா நாட்டின் தலைவராகிய டக்ளர் எட்வர்ட் பீனஸ் என்பவர் இன்னும் 4 அல்லது 5 ஆண்டு காலத்திலே ஐரோப்பாவிலே மீண்டுமோர் கொடிய யுத்தம் ஏற்படலாம் என்று கருதுகிறார். பெர்மனியில் ஹிட்லர் முதலாம் கொடியவர்கள் அழிந்துவிட்டாலும், அவர்கள் தாடித்த நாஜிக் கொள்கைகள் இன்னும் ஒழியவில்லை. இக்கொள்கைகளை எதிர்த்தே இக்கொடிய யுத்தம் ஏற்படும் என்று டக்ளர் பீனஸ் கூறுகிறார்.

முன்றுபிள்ளைகளைக் கொள்ளுள்

நாவலப்பிற்றியாவில் உள்ள தோட்டத்தில் வேலை செய்த ஓர் பெண், முறையே 6 வயது, 4 வயது 1½ வயது உடைய தன் மூன்று குழந்தைகளையும் ஓர் ஆற்றக்குள் எறிந்து அமிழ்த்திக்கொன்றுவிட்டுத் தானும் அவ்வாற்றில் வீழ்ந்து தூக்கொலை செய்ய முயற்சிக்கையில் சில வேலைக்காரரால் காப்பற்றப்பட்டாள். குழந்தைகளின் பிரேதம் ஆற்றேரத்தில், பின்னர் மிதந்து வந்தன சிசுக்களைக் கெலைசெய்த குற்றத்தின் பேரில் டைடி பெண் இப்போது சிறையாக விளக்கமறியலில் வைக்கப்பட்டிருக்கிறாள்.

உரிமையில்லையா?

இலங்கை - இந்தியப் பிரச்சிவண

பண்டிதர் ஜவஹர்லால்நேரு இலங்கைக்குக் கூடிய சீக்கிரம் விஜயம் செய்யக்கூடும். அப்படி அவர் வந்தே விஜயஞ்செய்யும் காலத்தில், இலங்கை-இந்தியப் பிரச்சினைகளை அவருடன் பேசின ஓர் சமரசமான முடிவுக்குக் கொண்டுவர மந்திரிமார் முயற்சி செய்யவேண்டும் என்று மிஸ்டர் தகநாயக்கா தாம் ஓர் தீர்மானத்தை எடுத்தாளப் போவதாக அறிவித்தல் கொடுத்திருந்தார். அத் தீர்மானத்தைப்பற்றி இலங்கைப் பிரதமக் காரியதரிசி தம் அபிப்பிராயத்தைப் பின்வருமாறு தெரிவிக்கிறார்:

"பண்டிதர்நேரு இலங்கைக்குக் கூடிய சீக்கிரத்தில் விஜயஞ் செய்வாரா என்று எனக்குத் தெரியாது. சென்ற ஆண்டு ஆகஸ்டு மாதம் 7 திகதி, அரசாங்கசபை முதல்வர் மிஸ்டர் டி. எஸ். செனாயக்கா இவ் விஷயமாக ஓர் அறிக்கை விட்டிருக்கிறார். அரசியல் நிலைமை இலங்கையில் இன்னும் ஓர் ஸ்திரமுகவிலை. இப்போது வழக்கப்பட்டிருக்கும் புதிய அரசியலின்படி, கிர்மாணிக் கட்டவிருக்கும் பாராளுமன்றமே இந்திய அதிகாரிகளுடன் இவ்விஷயமாகப் பேச்சுக்கள் நடிகுத்தி ஓர் சமரசத்துக்குவர அருகதை யுடையது இப்போதுள்ள அரசாங்கசபைக்கு அந்த யோக்கியதையில்லை".

பின்னாக்குக் கட்டுப்பாடு மே மாதத்துடன் ஓழியும்?

பின்னாக்கின்மீதுள்ள விநியோகக் கட்டுப்பாடு வருகிற மே மாதத்துடன் ஒழிக்கப்படும் என்று இப்போது தெரிகிறது.

இப்போது பின்னாக்கின் நிலை திருப்திகரமாகவில்லை. மேமாதத்துடன் நிலைமை திருந்தும் என நம்பு தற்கிடம் உண்டு.

பின்னாக்கு உற்பத்தி குறைவாக இருந்தாலும், ஆடுமடுகளுக்கு வேண்டிய ஏனைய உணவுப்பொருள்கள் இப்போது ஏராளமாக இலங்கையில் உண்டு என்று தெரிகிறது. சமீபகாலத்தில் பர்மாவில் இருந்து 3000 தொன் தயிடு இறக்குமதியாயிருக்கிறது இன்னும் இத்தோசேனம், சியம் முதலாம் நடுகளிலிருந்தும் வேண்டிய அளவு தயிடு இறக்குமதி செய்ய முடியும்.

கோழிகளுக்குச் சிங்கம் காவல்

தென் ஆபிரிக்காவில், பிறற்றேறும் பா மாகாணத்தில் பிரிட்ஸ் என்பவருக்கு ஓர் பெரிய கோழித்தோட்டம் உண்டு. அத்தோட்டத்தில் உள்ள கோழிகளைக் கள்வர் அடிக்கடி திருடுவது வழக்கமாகிவிட்டது. சன்வரிடமிருந்து தன் தோட்டத்தைப் பாதுகாக்க, மிஸ்டர் பிரிட்ஸ் பல நாய்களைக் காவல் வைத்தார். ஆனால் கள்வர் உபத்திரவம் குறையவில்லை. இப்போது மிஸ்டர் பிரிட்ஸ் ஓர் சிங்கத்தைத் தோட்டத்திற்கு காவல் வைத்திருக்கிறார்.

கத்தோலிக்க பாதுகாவலன் ஆங்கிலப் பத்திராதிபர்

யாழ்ப்பாணம் கத்தோலிக்கவேத பாதுகாவலன் ஆங்கிலப் பத்திராதிபராகப் பலவருட்காலம் சேவைபுரிந்த அதி. வண. பி. எம். பிரான்சிஸ் சுவாமியார் இறந்துவிட்டபடியால் அவர் இடத்தைக்கு வண. பி. எம். எப். லேவ் சுவாமியார் கட்டிக்கப்பட்டிருக்கிறார்.

கந்தபுராணக் கவி நுட்பம்

துணைவர் வரு படலம்

வித்துவசிரோமணி ந. ச. பொன்னம்பலப்பிள்ளை யவர்கள் வாய்க் கேட்டு டெழுதப்பெற்ற பிரதியிலிருந்து எடுத்த அரும் பெருங் குறிப்புக்கள் இப் [] பகரக் குறியீட்டுடன் வெளியிடப்பட்டுள்ளன.

மைந்தர் கேண்மினோ நீவீர்கள் யாவரும் வயத்தால் இந்தி ராதிபர் பகைவரை யடுவதற் கேமது கந்த வேள்படை யாகுதி ரென்னவே கழறி முந்து போருள் புரிந்தனன் முதல்வன்.

மக்கள் கேட்பீர்களாக, நீவிரெல்லீரும் வலிமையோடு இந்திரன் முதலாம் தேவர்களின் (குலப்) பகைவர்களாகிய சூரபன்மன் முதலாம் அசுரரை வதைத்தற்கு எமது மகனாகிய கந்தவேருக்குப் படைத்துணைவராகு திர் என்று கூறப் பழைய பூரண அநுக்கிரகத்தை எவர்க்கும் முதல்வராகிய கைலாசபதி செய்தாடுன்பது கருத்து.

வயத்தால் - வயத்தோடு, இங்கே "ஆல்" உடனிகழ்ச்சிப் பொருளில் வந்தது. இவர்கள் நந்திகணத்தவர்களாக விருத்தபோது வழங்கிய போருளைப் பரமசிவன் மீட்டும் இப்பொழுது வழங்கினாடுன்பார் முந்து போருள் புரிந்தன னென்றார். (14)

மாற்ற ரூட்சினத் தம்மைமுன் கோடுமொழி வழங்கத் தோற்று நன்மணி யூவமந் தோகையர் துளங்கிப் போற்றி வந்தனை செய்தபின் னவள்பணி புரிந்தே யாற்று தோல்கருப் பத்துடன் பற்பக லமர்ந்தார்.

தாம் தாம் பிறத்தற்கு இடமாகவுள்ள நவரத்தினங்களின் கிறத்தைக் கொண்டவர்களாகிய அச்சத்திமார், முந்தி உமையம்மையார் எவராலும் இலகுவில் தனித்தற்கரிய கோபங்கொண்டு சாபமிட, அதனால் (மனமும் மெய்யும்) நடுக்கமுறறு (தேவியைத்) தேசத்திரஞ் செய்து வணங்கி அத் தேவிக்குத் திருத்தொண்டு புரிந்து சுமக்கின்றதாகிய பழைய கருப்பத்தோடு பலநாள் இருந்தார்கள் என்பது கருத்து.

அம்மை யாற்றறஞ் சினத்துக் கொடுமொழி வழங்க எனக் கொண்டு கூட்டிப் பொருள் கொள்ளப்பட்டது; நவசத்திகளும் தனித்தனி தாம் தாம் தோற்றப் இரத்தினங்களுக்குரிய கிறமுடைய ஓன்பார் தோற்று நன்மணியருவமந் தோகையரென்றார்; இறைவனானத் தீனையோ ரெவராலும் மாற்றதற்கரிய சீற்றமாதலின் மாற்றறஞ் சினம் எனப்பட்டது; இறைவியை நவசத்தியரும் மனமொழி மெய்களால் வழிபட்டுப் பணிபுரிந்த மையின் பரம் சிந்து குறைப அதனால் ஆறுதலடைந்த என்னும் பொருள் பட ஆற்றி "ருப்பத்துடன் இருந்தாரெனப் பொருளகோடலு மொன்று; இருடிபிண்டம் இராததங்கா தென்பதற்கு யாறாக இக்கருப்பங்கள் பற்பகல் உயர்க்கப்படலின்றித் தங்கியிருந்தனவாதலின் தோல் கருப்பமெனப் பட்டதென்க; வழங்க துளங்கி புரிந்த அமர்த்தாரென முடிக்க. (16)

இகலு மாணி மகரித்தங் கருவினு ளிறைவுற் புதமு நந்தியக கணத்தவர் குழுவியாய்ப் போந்து நிகால் காணைய ராகிவீற் றிருந்தனர் நெறிசேர் சுகனே னும்படி பரமனை முனையே தோழுது.

ஒன்றோ டொன்று கிறம் ஒளி முதலியவற்றில் மாறுபடும் சிறத்த இரத்தினங்களில் உற்பவித்தவர்களாகிய நவசத்திகளின் கருப்பத்திலே பரமனையே பாடுகின்றவர்களாகிய நந்திகணத்தவர்கள் சிறுபிள்ளைகளின் வடிவாயமைந்து, சமான்மற்ற காண்ப்பருவத்தினராகி, ஞானமீர்க்கத்திற் றலை சிறந்த சுசுப்பிரமரிஷிக்கு ஒப்பானவரெனச் சொல்லத்தக்கவாறு சிவபிரானையே சிந்தித்து வழிபட்டு வலிமையுட னிருந்தார்கள் என்பது கருத்து.

இறைவனையே முன்னரும் புகழும் இயல்புடையராகிய நந்திகணத்தவர் கருவினுறறவழியும் தம் பூர்வஞானம் குன்றாய் அப்பரமனையே தியானித்தவண்ண மிருந்தாரென்றபடி; முன்னியே யென்பதினுள்ள ஏகாரம் பிரித்துப் பரமனை யென்பதனோடு கூட்டிப் பொருள்கொள்ளப்பட்டது. வீற்றிருந்தனர் - வீற்றுறு இருந்தனர்; வீறு - வலிமை; புருகவேள் சூரபன்மனையும் சிங்கமுகாகாணையும் தாசகனையும் வதைக்க, இந்நவரீரர்களே அம்மூவர்களின் புதல்வர்களையும் தருமகோபன் முதலாம் மந்திரிமார் சேனைத்தலைவர்களையும் கொல்லவேண்டிய கிடகியுடையவர்க ளானமையினால் இறைவனுடைய திருவருளினாலே கருப்பத்திற்குறனே புதுத்திருந்து இறைவனைத் தியானித்து வழிபட்டு அந்த இறைவனருளாற் பெருவலி பெற்றிருந்தாரென்பார் வீற்றிருந்தன ரென்றார் க.

[இகலுமாமணி - கிறத்தினால் ஒன்றோடொன்று மாறுபடும் பெரிய இரத்தினங்கள்; இகலுமென்றது: வெண்மைக்குக் கருமையும். செம்மைக்குப் பொன்மையுமென ஒன்றோடொன்று மாறுபடுதலை; நெறி - ஞான நெறி; இங்கே "நெறிசேர் சுகனே னும்படி பரமனை முன்னியே தோழுது" என்ற தன்னையெனில், சுசுப்பிரமராகிய புண்ணீடர் தாயினது கருப்பத்திலிருக்கும்பொழுதே தாம் பூமியிற் பிறந்தால் தம்மை உலகத்திற் பாசம் பந்திக்கும் என்றஞ்சித் தியான சமாதியோடு பிறவாதிருப்ப, பிதாவாகிய வியாசமுனிவர் தமது ஞானத்தினால் அதனை யுணர்ந்து "மகனே, நீ பூமியிற் பிறந்தாலும் உலகபாசம் உன்னைப் பந்திக்கமாட்டா" தெனத் தெருட்ட. அதன்பின் வெளிப்பட்டன ரென்பது சரித்திரம்; அம்முனிவரைப்போல் இந்நவரீரரும் கருப்பத்திலிருக்கும்போதே பூரணஞானத்தோடும் சிவத்திரபானத்தோடும் இருந்தன ரென்பார் நெறிசேர் சுகனே னும்படி பரமனை முன்னியே... வீற்றிருந்தனர்" என்றுரென்க] (17)

பிசாசுகளிலும் சாதிபேதமா?

ஓர் உண்மைக் கதை

ரீங்கள் பிசாசுகளைப்பற்றிக் கேள்விப்பட்டிருக்கிறீர்களா! உங்களுக்கு அதில் நம்பிக்கையிருக்கிறதா? பிசாசுகளிலும் சாதி வித்தியாசம் இருப்பதாகச் சொல்லுகிறார்களே அதில் நம்பிக்கையுண்டா? நடந்த ஓர் சம்பவத்தைப்பற்றிச் சொல்லுகிறேன் கேளுங்கள்:

திருவாரூருக்கு அடுத்தாற்போல் ஸ்ரீவாஞ்சியம் என்றோர் கிராமம் உள்ளது. அந்த ஊரில் வைத்தியனாக சாஸ்திரிகள் என்றோர் பிராமணர் இருந்தார். அவர் நன்றாகப் படித்தவர் வேதம் நன்றாகக் கற்றுக்கொண்டு வைதிகமுறை தவறாமல் நடந்து வந்தவர். சுமார் 40 வயதிற்கும் அடுத்த கிராமத்தில் ஒரு வைதிக காரியமாக அவர் போகவேண்டியிருந்தது. ஒருநாள் இரவு சுமார் 3 மணியளவில் கையில் ஸ்டட்டையுடன் அடுத்த கிராமம் போகக் கிளம்பிவிட்டார் பொழுது விடிய சிறிது நேரத்தான் இருக்கும் என்ற எண்ணத்தில் அவர் கிளம்பியவர் தன் வீட்டை விட்டு அவர் ஓர் வாய்க்கால்கரைபோரமாக அடுத்தகிராமம் போகக் கிளம்பினார். அவ்வாய்க்காலின் இருபக்கங்களிலும் மூங்கில் புதர்கள் உண்டு அந்தச் சமயம் சந்திர வெளிச்சம் ஒரு சிறிது இருந்தது.

சுமார் 2 மைல் தூரம் போயிருப்பார் அடுத்த கிராமம் ஒன்று அவர் கண்களுக்குத் தென்பட்டது. எதிர்ப்பக்கத்தில் இருந்த மூங்கில் புதரிலிருந்து ஒரு பிராமணச்சிறுவன் சுமார் 20 வயதிற்கும் "ஓய் வைத்தியநாத சாஸ்திரிகளே எங்கே போகிறீர்" என்று சொல்லிக்கொண்டே அவர் எதிர்ப்பு நின்றுன். "நான் அடுத்த கிராமம் போகிறேன்" என்றார் சாஸ்திரிகள். "ஆம் நானும் அங்கேதான் போகவேண்டிய" என்று சொல்லிக்கொண்டு அந்தப் பிராமணச் சிறுவனும் சாஸ்திரிகள் பக்கத்தில் நடக்க வாய்ப்பித்தான் பொழுது போக்கிற்காக இருவரும் பேச ஆரம்பித்தனர். அந்தப் பிராமணப்பையன் பேச்சோடு பேச்சாக வேதத்தில் எவ்வளவு படித்திருக்கிறீர்கள் என்று சாஸ்திரிகளைப் பார்த்துக் கேட்டான். தான் கனபாடிகள் என்றும் நன்றாக வேதம் கற்றிருப்பதாகவும் சொன்னார். சரி நானுஞ் சொல்லுகிறேன் ரீங்களுக்குச் சொல்லுங்கள் நடை சுலபமாக விருக்கும் என்றும் அவ்வாறியன்; சாஸ்திரிகள் வேதம் சொல்ல ஆரம்பித்தார் அவ்வாறியனும் சொல்ல ஆரம்பித்தான். இருவரும் சொல்லிக்கொண்டே நடந்தார்கள் அந்த வாலிபன் வேதம் சொல்லி வந்த முறையும் அழகும் அவருக்கு ஆச்சரியத்தைக் கொடுத்தது அவ்வாலிபனைக் கவனித்த ஆரம்பித்தார்.

அவ்வாலிபன் அவர் பக்கத்திலேயே நடந்து வந்தானேயல்லாது சற்று முன்னும் போகவில்லை பின்னும் போகவில்லை அவன் நடந்தபாதை மேடுபள்ளம் மிருந்தாலும் அடையும் கவனியாமல் நடந்துவந்தானே யல்லாது ஒதுங்கி நடக்கவில்லை. நடக்கும் சமயம் கால்களைக் கவனித்தார். கால்கள் பூமியில் படவில்லை. சாஸ்திரிகளுக்குச் சந்தேகம் ஏற்பட்டது. பூமியில் கால்கள் படாமல் நடப்பதென்றால் மனிதராக இருக்கமுடியாதே, பிசாசாக இருக்குமோ என்று சந்தேகிக்கலானார். பத்தராகக் காட்டிக்கொள்ளவும் பிரியமில்லை வேதம்படிக்கும் பிசாசாகவும் இருக்கிறதேயென்ற சந்தேகமும் சேர்ந்த கொண்டது. பிராமணப் பிசாசாகவும் இருக்குமோ என்று சந்தேகித்தார். பிராமணப் பிசாசுகளுக்குப்

பிரம்ராசுஷை என்று பெயர். அவை மிகப் பொல்லாதவையாம். அவற்றிடம் அகப்பட்டுக்கொண்டவர் தப்புவது கடினம். இவ்வித எண்ணமெல்லாம் சாஸ்திரிகளைப் பாதிக்கலாயின. எப்படித் தப்புவது என்று யோசனை செய்துகொண்டே வேதமும் டீடாமல் சொல்லிக்கொண்டே வந்தார். வேதம் சொல்லுவதில் தவறுதல் ஏற்பட்டால் தனக்கு ஆபத்து என்பதையும் அவர் உணர்வார்.

சற்றுத் தூரத்தில் ஒரு கிராமம் தென்பட்டது. அது ஓர் அக்கிரகாரம். பொழுதும் விடிந்தபாடிக்கூட தான் அகாலத்தில் வெளியே கிளம்பிய தவறுதலை சாஸ்திரிகள் அப்பொழுதுதான் உணர்ந்தார் அக்கிரகாரத்திற்குப் போகும் பாதைப்பக்கம் வந்ததும் "தம்பி எனக்குக் சற்றுத் தூரமாய் இருக்கிறது. இந்த ஸ்டட்டையை ஒங்கே வைத்துவிட்டு அதோ தென்படும் வீட்டில் போய்த் தாக்கத்திற்குத் தண்ணீர் வாங்கிக் குடித்து வருகிறேன். ஸ்டட்டையைப் பார்த்துக் கொண்டிரு" என்று சாஸ்திரிகள் சொல்ல. அதற்கு அந்த வாலிபனும் ஒப்புக்கொண்டான். ஸ்டட்டைக்குக் காவலாக அந்த வாலிபனை வைத்து விட்டு கிராமத்திற்குள் சாஸ்திரிகள் துழைந்தார். முதல் வீட்டையடைந்து கதவைத் தட்டி விட்டிருந்து புதுத்து கொண்டார் நடந்த வரலாற்றை ஸ்டட்டையுள்ளவர்களுக்குச் சொன்னார். வீட்டுக்காரரும் அவருக்குத் தெரிந்தவர்கள்தான். அவர் பொழுது விடியும்வரை வீட்டிலேயே தங்கிவிட முடிவுகட்டிவிட்டார்.

சிறிது நேரத்திற்கெல்லாம் அந்த வாலிபன் சாஸ்திரிகள்துழைந்த வீட்டிற்கு வந்து கதவைத் தட்டினான். ஸ்டட்டையுள்ளவர்கள் ஒருவரும் பதில் சொல்லவில்லை. பொழுதும் விடியும் நேரம். அந்த வாலிபனும் வீட்டை விட்டுக் கிளம்பினான். சாஸ்திரிகளும் பொழுது நன்றாக விடிந்ததும் வெளியே வந்தார். வாய்க்கால் பக்கம் போக அவருடைய ஸ்டட்டையைக் கண்டார். அதை எடுத்துக்கொண்டு தான் போகவேண்டிய இடம் சேர்ந்தார்.

இப்படியே பல மாதங்கள் கழிந்தன. சாஸ்திரிகளுக்கும் பழைய சம்பவம் மறந்துபோய்விட்டது. மற்றுமோர் சமயம் வேறு கிராமத்திலிருந்து தன் கிராமத்திற்கு அதேபாதை வழியாகப்போகவேண்டிய ஏற்பட்டது. பொழுதுபோன நேரம். பழைய இடம் வந்தது. அதே வாலிபன் சாஸ்திரிகள் முன்வந்து "என்னசாஸ்திரிகளே முன் தப்பிக்கொண்டீர்களே இப்பொழுது என்ன?" என்று கேட்டான். சாஸ்திரிகள் என்னசெய்வார் பாவம் நடுங்கிப்போனார். வாலிபன் ஒரு வைக்கோல் துரும்பை எடுத்த இதைத் தொடும் என்றான். அவரும் தொட்டார். வாலிபன் மறைந்தான். சாஸ்திரிகளும் தன்வழி நடந்தார். வீடு சேர்ந்தார். அன்றுமுதல் அவரைப் பிரம்ராசுஷஸ் பிடித்துக்கொண்டது. அதுமுதல் அவருக்குச்சரியான சித்தம் இல்லை. பல பாஷைகள் பேச ஆரம்பித்தார். ஆங்கிலம், ஹிந்துத் தானி போன்ற பாஷைகள் நன்றாகப் பேசுவார். வேதங்கள் ஒத்தோர் பிரம்ராசுஷை ஓட்டவேண்டுமென மந்திரவாதிகளை அழைத்துக் காட்டினார்கள்.

இச்சமயத்தில் திருவாரூரில் ஒரு பொலிஸ் அதிகாரி இருந்தார். அவர் ஒரு பெரிய மந்திரவாதி. அவர் டீடா கொண்டுவந்தார்கள். அவருடைய பூஜையில் வைக்கொண்டு கிழத்தியதும் பலவிதமான பாஷைகளில் பேச ஆரம்பித்தார். கேட்ட கேள்விகளுக்கு அவர்களில் பதில் சொன்னார்.

அவர் என்றும் எப்படிப் பிடித்தது என்றும் கேட்டதற்கு மேலே சொல்லிய கதையைச் சொல்லிற்று. சாஸ்திரிகளை விட்டுப் போகமுடியாதென்றும் அது சொல்லிவிட்டது அதன்பிறகு 4 மாத காலத்தில் அந்த சாஸ்திரிகள் காலஞ்சென்றார்.

இப்பொழுதுதான் பிசாசு இருக்கிறது என்பதை நம்புவீர்களா?

—"வீரன்"

மத்துகமத் தமிழர் சங்கம்

1-ம் ஆண்டு விழா

நிகழும் விய வருஷம், தை மாசம் 1-வ (181-47) ஞாயிற்றுக்கிழமை பிற்பகல் 2 மணியளவில் மத்துகம, அரசினர் மத்திய பாடசாலை மண்டபத்தில் கல்வி மந்திரி கௌரவ திரு. C. W. W. கண்ணகரா அவர்களால் ஸ்டீ. விழா நிறுத்துவைக்கப்படுமென்று அறிவிக்கிறோம்.

வடமாகாணத் தலைவர்

வடமாகாண அரசாங்கத் தலைவர் ஸ்ரீ வி. குமாரசுவாமி அவர்கள் இம்மாதம் முடிய இளைப்பாறிவிட. அவரிடத்துக்கு மிஸ்ரர் பீ. ஜே. ஹண்ட்ஸ் என்பவர் திய மிக்கப்பட்டுள்ளார்.

பசந்த லேகியம்

இதனை மூலக்குடு, இருமல் பித்தப் பாண்டு, குன்மவாய்வு, நெஞ்செரிவு, கைகால் வலி, அசதி, அஜீரணம், வயிற்றுப் பொருமல், புளித்த ஏப்பம், மலச் சிக்கல், பீனிசம், பார்வைக் குறைவு, வெள்ளை, சூலை, சந்து வாய்வு, பிரமேகம் முதலிய வியாதிகள் சூரியனைக் கண்ட பனிபோல் நீங்கும். இந்திரியம் கட்டுப்பட்டு, தேச புஷ்டி, வஜீகரம், பலம் முதலானவை உண்டாகும்.

ஸ்திரீகளுக்குண்டாகும் பிரதானமான வியாதியாகிய சூதக்கட்டு, பிரசவத்தால் உண்டாகும் பல கொடிய உபத்திரவங்கள் தீர்ந்து மாதவிடாய் குறைந்து அல்லது அதிகமாய்க்காணுதலால்தேரிடும் பல நோய்களும் தீர்ந்து, தேசத்துக்குப்பலம் உண்டாக்கும்.

ஒருருத்தல் விலை ரூபா 25
அரைருத்தலுக்கு ரூபா 12-50
கால்ருத்தல் ரூபா 6-25
விலாசம்:
க. ஆறுமுகம்பிள்ளை
No. 156, செக்கடித்தெரு கொழும்பு
Mis 25. 23-4-46 to 22-3-47)

NEW IRON SAFES FOR SALE

புதிய இருப்புப் பெட்டிகள் விற்பனைக்கு வந்துவிட்டன

யுத்த காலத்திற்குப்பின் இதுவே முதல் இறக்குமதி வியாபார ஸ்தலங்களுக்கும், வீடுகளுக்கும், அடைவுகடைகளுக்கும் பாலிப்புக்கு ஏற்ற அளவுகளில் குறைந்தவிலையில் திறமான நூதனபூட்டுக்கள் உமைக்கப்பெற்ற இரும்புப்பெட்டிகள் விற்பனைக்குத் தயாராக இருக்கின்றன. தங்களுக்குத் தேவையான பெட்டிகளை கீழ்க் காணும் விலாசத்தில் நேரில் பார்த்து தேரிந்து கொள்ளுங்கள்.

ஸ்ரீ பத்மநாத ஸ்ரீரோர்
பெரியகடை, யாழ்ப்பாணம்.

Tele Phone 68
grams SIRIRANGAN
S. S. PONNUDURAI
Siri. Pathmanatha Store
105. K. K. S. ROAD
Grand Bazaar JAFFNA.

Mis 270 13-12-46-12-3-47

India Super Tyres and Tubes

இந்தியா சுப்பர் ரையர் & ரியூப் கார் லொறி சைஸ்கள்

ரையர் கட்டுப்பாடு நவம்பர் மாசம் 21-ந். யுடன் முடிவடைந்து விட்டது.

எங்களிடம் சொற்பதொகையே இருப்பதால் தேவையானதற்கு இப்பொழுதே உங்கள் பெயர்களைப் பதிவு செய்து கொள்ளுங்கள்

C. S. Nadarajah Chetty,
41, K. K. S. Road, JAFFNA.
Mis 257 3-12-28-2-47

வான்முசில் வழாதுபெய்க மலிவளஞ் சாக்க மன்னன் கோன்முறை யாசசேய்க குறைவிலா துயிர்கள் வாழ்க நான்மறை யறங்களோங்க நற்றவம் வேள்வி மல்கு மேன்மைகொள் சைவரீதி விளங்குக வுலக மேல்லாம்.